

Minuti tas-sbatax il-laqgħa tas-sitt Kunsill Lokali t'Għajnsielem li nżammet nhar it-Tlieta, 7 ta' Lulju 2009 fil-5 ta' wara nofs in-nhar.

Preżenti:	Francis Cauchi	Sindku
	Stephen Mercieca	Vici Sindku
	Larry Buttigieg	Kunsillier
	Peter Caruana	Kunsillier
	Anton Zammit	a/Segretarju Eżekuttiv

Assenti	Joseph Camilleri	Kunsillier
----------------	-------------------------	-------------------

- 1. Talba**
Is-Sindku qal it-talba.
- 2. Mill-minuti**
Il-preżenti għamlu korrezzjonijiet fil-minuti ta' l-aħħar laqgħa.

Is-Sur Buttigieg ressaq suggeriment biex il-minuti jigu mgħoddija lura lill-Kunsillieri hekk kif jigu emendati. Dan is-suggeriment jikkolabora sewwa mat-talba li s-Sur Joe Camilleri kien għamel f'laqgħat oħra precedenti. Dan talab ukoll li l-korrispondenza li tasal fl-Uffiċċju tal-Kunsill bejn laqgħa u oħra, tintbagħat ukoll lill-Kunsillieri qabel tiġi diskussa fil-laqgħa li jmiss. Il-preżenti qablu mas-suggeriment.

Is-Sur Peter Caruana issuġerixxa ukoll li kull kunsillier għandu jressaq mhux iżjed minn sitt mistoqijiet jew mozzjonijiet f'kull laqgħa. Intlaħaq ftehim li jekk sa xhin l-gheluq tal-laqgħa ikun għad fadal iżjed materjal biex jiġi diskuss, il-laqgħa tiġi aġġornata għal jum ieħor viċin bl-istess agenda.

3. Korrispondenza

Is-Segretarju ressaq il-korrispondenza għal veduti tal-preżenti.

a. L-Onor Chris Said talab il-preżenza tal-Kunsillieri kollha għal laqgħa li hu ser jagħmel fl-Uffiċċju ta' dan il-Kunsill nhar il-Hamis, 16 ta' Lulju fil-10 ta' fil-ghodu. Il-preżenti aċċettaw l-istedina u qablu li ser jattendu.

b. Waslet talba minghand certu Natalie Sciortino biex il-group ta' żeffiena tagħha jieħdu parti f'Għajnsielemfest. Il-Kunsillier responsabbli ser jagħmel kuntatt magħha.

c. Is-Segretarju ġie nformat minn Mons. Joe Bezzina li t-talba ta' dan il-Kunsill, biex trieq ġdida tissemma għal Patri Cesal' għadha

ma dehritx fil-gazzetta tal-Gvern. Appena tiġi ppubblikata l-Kunsill jiġi nformat.

d. Wasal rapport dwar hsarat ġodda fi Triq ix-xatt l-Aħmar. Hawn is-Sur Larry Buttigieg issugerixxa li din it-triq issir bit-tarmac. Is-Sindku ser iressaq dawn l-ilmenti lill-Ministeru għal Ghawdex.

e. Il-preżenti qablu li jgħinu l-fondazzjoni Arka b'donazzjoni ta' 100 euro.

f. Wasal minghand id-Direttur għal-Gvern Lokali, l-Avviz Legali 295/2007 li jipproċedi Regolamenti dwar l-immaniggjar Ambjentali tas-siti tal-Kostruzzjoni. (Memo 37/09)

g. Ġiet ipprezentata l-Management Letter ta' l-awditur tal-Gvern għas-sena 2008/2009.

h. Il-Kunsill waslitlu korrisondenza dwar il-futur tal-haddiema ex-Water Services Corporation li preżentament huma ngagġati mal-IPSL. Skema oħra ta' "Xogħol fil-Komunita'" ser tiġi ntrodotta fost il-Kunsilli minn Board kostitwit mill-Ministru għall-Politika Soċjali b'kollaborazzjoni ma' l-ETC. minn Awissu li ġej.

e. Waslet talba minghand is-Sur Paul A. Stellini dwar għajnuna finanzjarja biex itella' esebizzjoni ta' pitturi minn tiegħu f'Tolfa, Ruma. Il-preżenti qablu li jinfurmaw lill individwu li preżentament il-ligi timpedixx kwalunkwe għajnuna finanzjarja lill individwi jew għaqdiet esklużi mit-tmien skeda ta' l-istess ligi

f. Il-Kunsill ra n-notifiki ta' avvizi u listi ta' applikazzjonijiet għal xogħol strutturali sottomessi minghand il-MEPA.

g. Is-Sindku qal li wara kwazi sentejn jistenna l-permess mil-MEPA, sa fl-aħħar fi ftit ġranet oħra l-Kunsill ser jirċievi l-permess għal-bini taċ-Ċentru Ċiviku. Hu qal li kien diġa nforma lill-perit biex ilesti l-offerti għat-thammil tal-plot u tal-bini u konkos. Appena li johroġ il-permess, il-Kunsill jippubblika dawn it-tenders sabiex fi ftit ġimghat oħra jinghata bidu għax-xogħol ta' taħmil u bini fuq dan il-proġett.

h. Is-Sindku nforma ukoll lill shabu li l-proċess għal ksib ta' fondi mill-Ewropa għal l-iskavar ta' l-Għajn storika tal-Hasselin jinsab fi proċess avanzat. L-applikazzjoni ta' dan il-proġett u tal-bini ta' l-Arkata fil-Wied ta' taht il-playing field qeghdin ukoll fi stadju avanzat.

i. Din il-ġimgha, qal is-Sindku, il-Kunsill applika għal erba' proġetti taht l-iskema ta' l-Urban Improvement Fund mal-MEPA. Hu qal li dan il-fund kien ser jiġi utilizzat għal-proġett tal-Pjazza izda minhabba

diffikultajiet li l-Kunsill ma kellux kontroll fuqhom, dan ma kellux triq oħra x'jaghzel ghajr li japplika ghal dawn il-proġetti ghax dawn il-fondi setghu jiġu mehuda u użati mil-Gvern Centrali jew mill-N.G.Os. Il-proġetti sottomessi huma embellishment Triq Anglu Grech u Triq Perellos. Embellishment lill Pjazza Indipendenza u l-Pjazza 10 ta' Dicembru. Bankina ġdida quddiem il-Playing Field Amabile Cauchi u apparat ġdid għall-istess Playing Field u embellishment fi Triq Chambray.

m. Is-Sindku nforma lill Kunsill li l-ġurnata ta' qabel, is-Sindki t-Ghawdex flimkien ma l-N.G.O's kellhom laqgħa dwar il-ftuh ta' ufficċju tal-L.A.G. (Local Action Group). Ser tiġi mpjegata persuna on full time basis. Dan l-Ufficċju ser ikun mghejjun minn fondi mill-Ewropa. Is-Sindki t'Ghawdex ser ikollhom vuċi soda f'dan il-Kumitat. Prezentament dan il-Kumitat ser ikun mghejjun minn espert Taljan fejn 'l quddiem ser jinbidel f'wiehed professjonist. Tliet rappreżentanti mill-Kunsilli Ghawdxin ser jirrapreżentaw lill Kunsilli kollha t'Ghawdex. Dawn huma is-Sindki ta' l-Għarb, tax-Xagħra u tal-Qala. Is-Sindku qal li l-Kunsilli kollha Ghawdxin ser jibbenifikaw minn fondi mill-Ewropa permezz ta' L.A.G. billi japplikaw għal proġetti flimkien li jkun jista' jsir ix- xogħol fl-irhula kollha biex ikollna ambjent aktar sabih u nadif. B'kekk Ghawdex ikollu aktar opportunita li jattira aktar turisti sabiex l-iskop ta' ECO Ghawdex jirnexxi.

n. Fl-istess laqgħa tas-Sindki giet diskussa l-offerta l-ġdida għal-ġbir ta' skart domestiku fil-lokallita'. Kien hemm min issuġerixxa li toħroġ offerta waħda għal Ghawdex kollu u oħrajn qablu li groups ta' Kunsill jingħaqdu flimkien u johorġu offerta waħda bejniethom. Is-Sindku qal li hu kien għamel proposta li Ghawdex jinqasm f'erbgħa zoni u kull zona toħroġ tender għalija. Din il-proposta intlaqet tajjeb u ġie deciż ukoll li meta jingħabar l-iskart reciklat m'għandux jingħabar ebda skart domestiku iehor. Is-Sindki t'Għajnsielem, Nadur u tal-Qala qablu li għandhom jiltagħqu flimkien biex jiddiskutu l-possibilita' ta' tender waħda bejniethom dwar il-ġbir ta' l-iskart domestiku kif ukoll dak separat.

o. Ir-rappreżentanta għal-Eden Foundation f'Ghawdex, li illum inbidel l-isem u sar SPIRE, is-Sinjura Frances Busuttil giet mistiedna mill-Kunsill sabiex tagħti l-opinjoni tagħha dwar il-possibilita' li l-Berġa t'Għajnsielem tiġi trasferita temporanjament għal din il-lokalita, INSPIRE, fuq talba tal-Kunsill sakemm tinbena l-Berġa ġdida mill-Kunsill. Hija fehmet li l-berġa prezenti mhix aċċettabbli għall-anzjani biex tilhaq l-esiġenzi tal-mument. Hi qalet li ġie li giet avviċinata minn anzjani fuq din il-problema fejn hawn is-Sindku qal li l-Kunsill kellu hafna pressjoni fuq dan ukoll. Is-Sindku qal li l-Kunsill qatt ma sab oġġezzjoni anzi qabel li jinforma lill Dr. Livori, il-Principal fl-isptar ġenerali t'Ghawdex b'din l-informazzjoni sabiex tinstagħab soluzzjoni temporanja għal din il-problema. Is-Sindku informaha li l-Kunsill kien ilu li ssuġġerixxa dan l-post bħala l-lokal alternattiv għal Berġa. Is-sinjura Busuttil qalet li hi m'issibx problema li

jintlaħaq fteħim li-l-berġa tigi trasferita għal dan il-post. Hi qalet li kienet ser titkellem mas-superjuri tagħha fuq dan il-punt u kienet ser tagħti risposta lill-Kunsill f'qasir żmien. Hi qalet ukoll li wara li issa saret midħla sew tarraħal t'Għajnsielem, kienet lesta li tgħin lill-Kunsill speċjalment meta jiġi organizzat il-proġett Betlehem f'Għajnsielem.

p. Is-Segretarju ressaq ilment minn għand persuna minn Triq il-Hamri fejn oġġezzjonat bil-qawwa għat-twaħħil ta' road hump viċin ir-residenza tagħha. Din ġiet il-Kunsill u qalet li għandha persuna anzjana u marida u ma tiflaħx għal dawk il-hsejjes li jagħmlu l-vetturi meta jgħaddu minn fuq r-road hump matul il-jum u wisq aktar matul il-lejl. Hi qalet li qabel twaħħlet din ir-road hump kella tigi infurmata. Hi appellat lill-kunsilliera preżenti biex jekk hu possibli din titneħħa min fejn twaħlet. Il-kunsilliera urew fehemthom li jirraportaw lill-ADT biex din titneħħa.

4 Il-Librerija Pubblika

i. Is-Segretarju nforma lill preżenti li fl-aħħar budget il-Gvern kien ivvotalna somma konsiderevoli għal hteġijiet tal-Librerija ta' dan il-lokal. Is-Sindku qal li hija ħasra li din mhux qed tigi ffrekwentata mir-residenti. Il-Kunsill irid jagħmel sforz biex jintroduċijha iżjed fost iż-żgħażaġħ kif ukoll fuq l-adulti. Il-librerija għanda tigi mmexxija fuq linji moderni u tigi attrezzata b'aktar kotba moderni ta' certu kwalita. Is-Sur Peter Caruana ssuġġerixxa li l-Kunsill iniedi competition fost iż-żgħażaġħ ta' bejn it-12 u s-16 il-sena u oħra għat-tfal ta' l-iskola primarja tal-lokal. Jingħataw tliet rigali għall-ewwel tliet rebbieħa minn kull kategorija u certifikat lill kull min jikkompeti. Il-judges ġew ukoll suġġeriti li jkunu is-sinjuri Frank Tabone, Lelio Spiteri u Joe Rapa. Is-sur Caruana qal li għal din il-kompetizzjoni għandu jintagħżel sugġett fuq l-istorja fuq ir-raħal t'Għajnsielem.

5. Resurfacing ta' Toroq – Offerta

i. Is-Segretarju poġġa fuq il-mejda l-unika offerta li waslet fl-Uffiċċju tal-Kunsill dwar kisi ta' toroq bit-tarmac fir-raħal. Il-preżenti qablu li jirreferuha lill-perit tal-Kunsill għas-suġġerimenti tiegħu qabel tingħata din l-offerta lill-kuntrattur.

16. Għajnsielemfest 2009.

i. Din l-attivitá ser tinżamm nħar il-Hamis, 20 t'Awissu fis-7.30 ta' filgħaxija. Din tikkonsisti f'talent lokali bil-għajnuna ta' talenti Maltin. Is-sur Stephen Mercieca qal li l-Compere ser ikun is-Sur John Muscat, li talab 170 euro, mgħejjun minn Orjetta Buttigieg u Lelio Spiteri. Chiara aċċettat ukoll li tattendi u talbet is-somma ta' 200 euro. Debora

Cassar talbet 50 euro. Ser kun hemm żeffiena u kantanti oħrajn bla hlas. Il-preżenti ssuġġerew li għandha toħroġ quotation għal provediment ta' sound system.

7. Materji oħra

1. Is-Sindku ġie avviċinat minn membri tal-Kumitat tal-festa biex waqt Għajnsielemfest issir ikla b'risq il-festa. Is-sur Stephen Merceica qal li peress li ma jkunx hemm spazju biżżejjed ġol-pjazza u l-hin huwa hafna ristrett din l-attività ma' tistax issir dak in-nhar. Is-sur Larry Buttigieg qal ukoll li l-għada ser ikun hemm ikla li soltu ssir fi Triq il-Għajn u allura mhux sew li n-nies jinqasmu. Il-proposta ma ġietx aċċettata u l-kumitat tal-festa għandu jiġi infurmat u jingħata spjegazzjoni għax it-talba ma ġietx milquha.

2. Qamet il-problema ta' tindif tal-lamp posts fil-Pjazza tad-Dehra. Ġie sugġerit li jinxtara scaffolding ta' mhux għoli iżjed minn 15 il-piedi (madwar 4 metri) biex jintlahaq dan il-għan.

3. Is-sur Peter Caruana ġibed l-attenzjoni ta' shabu dwar l-istat fqir tat-taraġ u tat-triq li jieħdu għal-knisja ta' Lourdes. U qal li s-siġar ta' madwar għandhom jinżabru għax intefghu għal fuq it-taraġ. Is-Segretarju għandu jinforma lid-dipartiment ta' l-Agricoltura dwar dan l-iment u wara jintbghatu l-haddiema tal-Kunsill biex inadddu t-taraġ.

4. Is-Sindku wasallu lment li ċertu bozoz mahruqa qed jieħdu hafna żmien biex jitrangaw. Is-Segretarju għandu jindaga mal-kuntrattur dwar bozoz fi Triq iż-Żewwieqa, Triq il-Gnien u oħra fi Triq Malta. Hawn is-Sindku talab biex tiżdied lampa oħra fi Triq Malta. Ma kienx hemm oġġezzjoni. Is-Sindku qal li ffit granet oħra ser toħroġ offerta ġdida għal contract manager fuq id-dwal tat-toroq. Is-Sindku assigura lill shabu li lampa mhux ser iddumx iżjed minn erbgha t-jiem biex tinbidel. Fil-kaz li ddum iżjed, il-kuntrattur jehel multa u jekk jibqa jirrepeti tista tinehhielu l-offerta.

5. Is-sur Peter Caruana staqsa meta ser jehlu iż-żewġ bankijiet fi Triq iż-Żewwieqa. Is-Sindku rrisponda li dawk waslu u qegħdin l-uffiċċju. Dawn ser jehlu appena l-haddiema jehelsu minn xogħol ieħor.

6. Is-sur Larry Buttigieg reġa nsista li ssir laqgħa urgenti mad-delegati ta' l-għaqdiet dwar il-presepju haj li ġie proponut li ser jerġa jinbena ukoll din is-sena. Dan qal li qegħdin ġa tard fil-preparazzjonijiet. Il-preżenti qablu li ssir f'ġurnata il-Hamis.

7. Waslet fil-Kunsill talba minghand Carmelo Portelli għal żewġ sinjali sofor quddiem ir-residenza tiegħu, Royal Lady Flats Triq Sant'Antnin. Il-Kunsill qabel mat-talba u issuggerixxali din it-talba tigi riferuta lill-ADT għal kummenti tagħha.

8. Is-Sindku nforma lill preżenti dwar il-mawra tiegħu bhala Sindku fi Sqallija mall-Kumitat u Banda San Gużepp ta' din il-lokalita'. Il-kontingent Ghawdx i gie mistieden minn Dr Ray Bondin rapprezentant tal-UNESCO fi Sqallija biex jippartecipa fil-festa għad unur San Pawl fir-raħal ta' Palozzolo Acreide. Is-Sindku qal li jhossu ferm onorat u kburi bis-suċċess tal-banda speċjalment fil-programm li tellgħet nhar il-festa. Il-grupp gie milqugħ tajjeb hafna u kien stmat kull fejn kien mistieden. Is-Sindku kompl a jghid li hu flimkien mal-president tal-banda ġew intervistati minn stazzjon tat-televizjoni Sqalli, kif ukoll minn ġurnalista ta' gazzetta popolari fi Sqallija fejn anke inghata rapport flimkien ma ritratt ta' paġna shiha ta' dan il-ġurnal. Dan mhux biss kien ta' unur tal-Banda Għaqda Mużikali San Ġużepp iżda wkoll tar-raħal tagħna t'Għajnsielem. I-Sindku qal li I-kontingent kollu kien mistieden fil-Comune mis-Sindku tal-Lokal u nghataw rigali ta' tifikira għall-okkażżjoni miż-żewg Sindki u I-banda San Ġużepp.

9. Is-Sindku qal li hu kien mistieden minn Wirt Ghawdex u I-Ministeru għal Ghawdex għal ftuħ ufficċjali tat-Torri ta' Mgarr ix-Xini li jaqa taħt il-periferija tar-raħal t'Għajnsielem. Hu qal li I-Kunsill kien mistieden biex kull meta jagħmel talba biex isiru żjarat ta' kultura minn naha tal-poplu Għajnselmiz u t-tfal ta' I-iskola tar-raħal, I-kumitat ta' Wirt Artna kien lest li jagħti ċ-ċavetta ta' dan it-torri lill-Kunsill biex isiru dawn iż-żjarat.

10 Is-Sindku qal li fl-4 ta' Lulju hu kien mistieden ukoll għal ftuħ ufficċjali tal-Waste Transfer Station fil-post magħruf bhala Tal-Kus fil-limiti tar-raħal tax-Xewkija. Hu qal li baqa impressjonant bil-facilitajiet moderni li hemm f'dan il-post fejn wiehed ikun jista jiehu kull tip ta' skart anke dak ta' materjal tal-bini. Hu qal li dan I-impjant ser ikun miftuħ il-ġimgħa kollha nkluz il-Hadd. Ser ikun hemm haddiema biex jidentifikaw f'liema skip wiehed għandu jarmi il-materjal. Hu qal li I-istess haddiema jkunu jstgħu jghinu lill-dak li jkun inizzel mill-vettura tiegħu materjal tqil. Is-Sindku kompl a jghid li f'dan il-post wiehed għandu mohħu mistrieh fejn għandu jpoġġi dan it-tip ta' skart bla ebda hlas. Hu qal li I-iskop ta' I-open skips sa ftit żmien iehor ma jkunx hemm aktar htiega għalihom bis-saħħa ta' dan il-Waste Transfer Station. B'hekk kull Kunsill ser iibda jiffranka ammont ta' spejjez. Is-Sur Camilleri qabel mas-sindku dwar dan I-iżvilupp li sar u għandna naghmlu pressjoni mal-gvern biex il-parti li baqa fi Triq Cordina, minn hdejn ir-razzet ta' Rikardu Attard sar-round-a-bout tal-Heliport tinghata kisja bit-tarmac.

Il-laqgħa giet aġġornata għal nhar il-Hamis, 6 t'Awissu 2009 fil-5 ta' wara nofs in-nhar.

Il-laqgħa ntemmet fit-8.00 ta' filgħaxija.

**Francis Cauchi
Sindku**

**Anthony Zammit
Segretarju Eżekuttiv**